


---

bAShkalamantropaniShat with commentary

——  
**ಬಾಷ್ಕಲಮಂತ್ರೋಪನಿಷತ್ ಸವೃತ್ತಿಕಾ**

——  
Document Information



---

Text title : bAShkalpaniShat with Commentary

File name : bAShkalpaniShat.itx

Category : upanishhat, vedanta, upanishad

Location : doc\_upanishhat

Proofread by : Sunder Hattangadi

Description-comments : aprakAshitA upaniShadaH

Latest update : October 7, 2021

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 7, 2021

*sanskritdocuments.org*

---



## ಬಾಷ್ಕಲಮಂತ್ರೋಪನಿಷತ್ ಸವೃತ್ತಿಕಾ



ಅಥ ಬಾಷ್ಕಲಮಂತ್ರೋಪನಿಷತ್ .

ಮೇಧಾತಿಥಿಂ ಕಾಣ್ವಮಿಂದ್ರೋ ಜಹಾರ ದ್ಯಾ ಮೇಷಭೂಯೋಪಗತೋ ವಿದಾನಃ .

ತಮನ್ಯ ಇತ್ತಮನಂ ಪರಿಪ್ರಾಟ್ ಪದ ಏನಂ ನಿಯುಯುಜೇ ಪರಸ್ಮಿನ್ .. 1..

ಕೋ ಹ ಸ್ಮೈಷ ಭವಸಿ ವ್ಯವಾಯೋ ನಾವಾಯೋ ಮ ಇಹ ಶಶ್ವದಸ್ತಿ .

ಸುಶೇವಮಿಚ್ಛಂಕ್ರಮಸಿ ಪ್ರಪಶ್ಯನ್ನಿತ್ಥಾ ನ ಕಶ್ಚೋರಣಮಾಚಚಕ್ಷೇ .. 2..

ನೇಮಾಮಸ್ವ್ಯಕ್ಷದಿದುದಸ್ಯಮಾನಃ ಕೋ ಅದ್ಧಾಮೂಮಭಿಚಂಕ್ರಮೀತಿ .

ತದಿಚ್ಛಾಧಿ ಯೋ ಅಸಿ ಸರ್ವವಿತ್ತಮೋ ನ ತ್ವಾಶ್ವವದ್ಭಹ್ಮ ರಿಷಾ ಮಯಸ್ವಿ ..

ಇಂದ್ರೋ ನೃಚಕ್ಷಾ ವೃಷಭಸ್ತುರಾಷಾಟ್ ಪ್ರಸಾಸಹಿಸ್ತಪಸಾ ಮಾ ವಿಚಕ್ಷೇ .

ಸ ಇದ್ದೇವೋ ಋತಮನ್ವಯಂತಂ ಪ್ರಭೀಮಕರ್ಮಾ ತವಸೋಽಪವಿದ್ಧಾತ್ .. 4..

ಕುಹೇವ ಮಾವಶಮಿತೋ ನಯಾತ್ಯೈ ಕುಹೇವ ತೇ ಚಿತ್ರತಮಪ್ರತಿಷ್ಠಾ .

ಕುಹಾಚಿದೇಷ ಸ್ವಪಿತಾ ಪಿತಾ ನೋ ಯೋ ನ ವೇದ ನ ಹೃತಂ ಹರಂತಂ .. 5..

ಪ್ರತ್ಯಜ್ಜವಾಜ್ಞಾಜೌತರೌ ಚ ನೇಹ ನಾಹಮೇನಾನನುಪತಸ್ಥಿರದ್ಧಾ .

ನ ಮಾಮಿಮೇ ನೂನಮಿತ್ಥಾ ಪಥೋ ವಿದುರ್ಯೇ ಮಾ ನ ಯಂತಿ ಮಿಥು

ಚಾಕಶಾನಾಃ .. 6..

ಪರಃ ಸ್ಮಿಯಾನೋ ಅವಿವರಸ್ಯ ಶೂಕಂ ಕಿಂ ಸೀಮಿಚ್ಛರಣಂ ಮನ್ಯಮಾನಃ .

ನ ಹ ತ್ವಾಹಮಪ್ರಣೇಯ ಸ್ವವಿಷ್ಣಾಮಿತ್ಥಾ ಜಹಾಮಿ ಶಪಮಾನಮಿನ್ನು .. 7..

ಅಹಮಸ್ಮಿ ಜರಿತ್ಯಾಣಾಮು ದಾವಾ ಅಹಮಾಶಿರಮಹಮಿದಂ ದಧಗ್ವಾನ್ .

ಅಹಂ ವಿಶ್ವಾ ಭುವನಾ ವಿಚಕ್ಷನ್ನಹಂ ದೇವಾನಾಮಾಸನ್ನವೋಽದಃ .. 8..

ಮಮ ಪ್ರತಿಷ್ಠಾ ಭುವ ಆಂಡಕೋಶಾ ವಿ ಚೈಮಿ ಸಂ ಚ ಹಿ ನು ಯೋ ವಿರಶ್ವೀ .

ಅಹಂ ನ್ವಹಿಂ ಪರ್ವತೇ ಶಿಶ್ರಿಯಾಣಮುಗ್ರೋ ನ್ವಹಂ ತವಸಾವಸ್ತುರದ್ಧಾ .. 9..

ಪ್ರವಂಕ್ಷಣಾ ಅಭಿದಂ ಪರ್ವತಾನಾಂ ಯತ್ಸೀಮಿಂದ್ರಾ ಅಕರೋದನೀಕೈಃ .

ಕೋ ಅದ್ಧಾ ವೇದ ಕ ಇಹ ಪ್ರವೋಚತ್ ಕೋ ಅಶ್ವವದಭಿಮಾತಿಂ ವಿಜಘ್ನುಷಃ ..

10..

ಕೋ ಮೇ ಅವೋ ದಾಶುಷೋ ವಿಷ್ವಗೂತೀರಿತ್ಥಾ ದದಶ್ರೇ ಭುವನಾಧಿ ವಿಶ್ವಾ .

ರೂಪಂ ರೂಪಂ ಜನುಷಾ ಬೋಭವೀಮಿ ಮಾಯಾಭಿರೇಕೋ ಅಭಿಚಾಕಶಾನಃ ..

11..

ವಿಶ್ವಂ ವಿಚಕ್ಷೇ ಯಮಯನ್ನಭೀಕೋ ನೇಶೇ ಮೇ ಕಶ್ಚ ಮಹಿಮಾನಮನ್ಯಃ .  
 ಅಹಂ ದ್ಯಾವಾಪೃಥಿವೀ ಆತತಾನೋ ಬಿಭರ್ಮಿ ಧರ್ಮಮವಸೇ ಜನಾನಾಂ .. 12..  
 ಅಹಮು ಹ ಪ್ರವತಿಂ ಯಜ್ಞಿಯಾಮಿಯಾಂ  
 ಅಹಂ ವೇದ ಭುವನಸ್ಯ ನಾಭಿಂ .  
 ಆಪಿಃ ಪಿತಾ ಸೂರಹಮಸ್ಯ ವಿಷ್ವಜ್ಞಃ  
 ಅಹಂ ದಿವ್ಯಾ ಆಂತರಿಕ್ಷ್ಯಾಸ್ತುಕಾ ವಹಂ .. 13..  
 ಅಹಂ ವೇದಾನಾಮುತ ಯಜ್ಞಾನಾಮಹಂ ಛಂದಸಾಮವಿದಂ ರಯೀಣಾಂ .  
 ಅಹಂ ಪಚಾಮಿ ಸರಸಃ ಪರಸ್ಯ ಯದಿದೇತೀವ ಸರಿರಸ್ಯ ಮಧ್ಯೇ .. 14..  
 ಅಹಮಿನ್ನು ಪರಮೋ ಜಾತವೇದಾ ಯಮಧ್ವರ್ಯುರಭಿಲೋಕಂ ಪೃಣೈಧೀತ್ .  
 ಯಮನ್ವಾಹ ನಭಸೋ ನ ಪಕ್ಷೀ ಕಾಷ್ಠಾ ಭಿಂದನ್ ಗೋಭಿರಿತೋಽಮುತಶ್ಚ .. 15..  
 ಅಹಮು ಯನ್ನಪತತಾ ರಥೇನ ದ್ವಿಷಡಾರೇಣ ಪ್ರಧಿನೈಕಚಕ್ರಃ .  
 ಅಹಮಿನ್ನು ದಿದ್ಯುತಾನೋ ದಿವೇ ದಿವೇ ತನ್ವಂ ಪುಪುಷ್ಯಾನಮೃತಂ ವಹಾಮಿ .. 16..  
 ಅಹಂ ದಿಶ ಪ್ರದಿಶ ಆದಿಶಶ್ಚ ವಿಷ್ವಕ್ ಪುನಾನಃ ಪರ್ಯೇಮಿ ಲೋಕಂ .  
 ಅಹಂ ವಿಶ್ವಾ ಓಷಧೀರ್ಗರ್ಭ ಆಧಾಂ ಯಾಭಿರಿದಂ ಧಿನುಯುರ್ದಾಶುಷಃ ಪ್ರಜಾಃ ..  
 17..  
 ಅಹ ಚರಾಮಿ ಭುವನಸ್ಯ ಮಧ್ಯೇ ಪುನರುಚ್ಚಾವಚಂ ವ್ಯಶ್ನುವಾನಃ .  
 ಯೋ ಮಾ ವೇದ ನಿಹಿತಂ ಗುಹಾ ಚಿತ್ ಸ ಇದಿತ್ಥಾ ಶೇಭವೀದಾಶಯಧ್ಯೈ .. 18..  
 ಅಹಂ ಪಂಚಧಾ ದಶಧಾ ಚೈಕಧಾ ಚ ಸಹಸ್ರಧಾ ನೈಕಧಾ ಚಾಸಮತ್ರ .  
 ಮಯಾ ತತಮಿತೀದಮಶ್ನುತೇ ತದನ್ಯಥಾಸದ್ಯದಿ ಮೇ ಅಸದ್ವಿದುಃ .. 19..  
 ನ ಮಾಮಶ್ನೋತಿ ಜರಿತಾ ನ ಕಶ್ಚನ ನ ಮಾಮಶ್ನೋತಿ ಪರಿ ಗೋಭಿರಾಭಿಃ .  
 ನ ಮೇಽನಾಶ್ವಾನುತ ದಾಶ್ವಾನಜಗ್ರಭೀತ್ ಸರ್ವ ಇನ್ಮಾಮುಪಯಂತಿ ವಿಶ್ವತಃ .. 20..  
 ಕ್ಷ ಶರಾರುಃ ಕ್ಷ ಸೃಮರಃ ಕ್ಷ ನೂರಣಃ ಸರ್ವಮಿದಂ ತ್ವತ್ತ್ವದಿತೋ ವಹಾಮಿ .  
 ಯನ್ನದಿಮೇ ಬಿಭ್ಯತಿ ತನ್ಮ ಏಕಂ ತೇ ಮೇ ಅಕ್ಷನ್ನಹಮು ತಾನನುಕ್ಷಂ .. 21..  
 ಯತ್ತಪ್ಯಥಾ ಬಹುಧಾ ಮೇ ಪುರಾ ಚಿತ್ತನ್ನು ಭುವೇಽಹಮುರಣೋ ಬೋಭುವೇ .  
 ಋತಸ್ಯ ಪಂಥಾಮಸಿ ಹಿ ಪ್ರಪನ್ನೋಽಯಸೇ ಸ ಮೇ ಸತ್ಯಮಿದೇಕಮೇಹಿ .. 22..  
 ಅಹಂ ಜ್ಯೋತಿರಹಮೃತಂ ವಿನದ್ಧಿರಹಂ ಜಾತಂ ಜನಿ ಜನಿಷ್ಯಮಾಣಂ .  
 ಅಹಂ ತ್ವಮಹಮಹಂ ತ್ವಮಿನ್ನು ತ್ವಮಹಂ ಚಕ್ಷ್ವ ವಿಚಿಕ್ವೀರ್ಮ ಋಜ್ವಾ .. 23..  
 ವಿಶ್ವಶಾಸ್ತಾ ವಿಧರಣೋ ವಿಶ್ವರೂಪೋ ರುದ್ರಃ ಪ್ರಣೀತೀ ತಮನಃ ಪ್ರಜಾಪತಿಃ .  
 ಹಂಸೋ ವಿಶೋಕೋ ಅಜರಃ ಪುರಾಣ ಋತೀಯಮಾನೋ ಅಹಮಸ್ಮಿ ನಾಮ ..  
 24..  
 ಅಹಮಸ್ಮಿ ಜರಿತಾ ಸರ್ವತೋಮುಖಃ ಪರ್ಯಾರಣಃ ಪರಮೇಷ್ಟೀ ನೃಚಕ್ಷಾಃ .  
 ಅಹಂ ವಿಷ್ವಜ್ಞಹಮಸ್ಮಿ ಪ್ರಸತ್ವಾನಹಮೇಕೋಽಸ್ಮಿ ಯದಿದಂ ನು ಕಿಂ ಚ .. 25..

ಇತಿ ಬಾಷ್ಕಲಮಂತ್ರೋಪನಿಷತ್ ಸಮಾಪ್ತಾ .

ಅಥ ಬಾಷ್ಕಲಮಂತ್ರೋಪನಿಷತ್ ಸವೃತ್ತಿಕಾ .

ಮೇಧಾತಿಥಿಂ ಕಾಣ್ವಮಿಂದ್ರೋ ಜಹಾರ ಇತ್ಯಾದ್ಯಾ ಬಾಷ್ಕಲಾನಾಂ ಮಂತ್ರೋಪನಿಷತ್

ತಸ್ಯಾಶ್ಚೇಯಮಲ್ಪಾಕ್ಷರಾ ವೃತ್ತಿರಾರಭ್ಯತೇ . ಮೇಧಾತಿಥಿನಾಮಾನಮೃಷಿಂ

ಕಣ್ವಸ್ಯ ಪುತ್ರಂ ಸಾಮವೇದಬ್ರಾಹ್ಮಣಪ್ರಸಿದ್ಧಮಿಂದ್ರಃ ಜಹಾರ . ದ್ಯಾ

ಮೇಷಭೂಯೋಪಗತೋ ವಿದಾನಃ . ಮೇಷಭೂಯಂ ಮೇಷಭಾವಂ . ಭುವಃ

ಕೃಪ್ .

ಉಪಗತಃ ಪ್ರಾಪ್ತಃ . ಸಾಮವೇದಬ್ರಾಹ್ಮಣಪ್ರಸಿದ್ಧಾಖ್ಯಾಯಿಕಃ . ದ್ಯಾಃ ಸ್ವರ್ಗಲೋಕಾನಾಂ

ಪ್ರತೀತಿ ವಿವಕ್ಷಿತಂ ಜಹಾರ ಹೃತವಾನ್ . ವಿದಾನಃ ಜ್ಞಾನೀ .. ತಮನ್ಯ

ಇತ್ತಮನಂ ಪರಿಪ್ರಾಟ್ . ತಂ ಇಂದ್ರಂ ಅನ್ಯಃ ಮೇಧಾತಿಥಿಃ ಇದಿತಿ ನಿರರ್ಥಕೋ

ನಿಪಾತಃ . ತಮನಂ ಹರಣೇನ ಗ್ಲಾನಿಪದಂ . ಪರಿಪೃಚ್ಛತೀತಿ ಪರಿಪ್ರಾಟ್ .

ಮೇಧಾತಿಥಿಃ ಪದ ಏನಂ ನಿಯುಯುಜೇ ಪರಸ್ಮಿನ್ .. 1..

ಪರಸ್ಮಿನ್ ಪದೇ ಜ್ಞೇಯೇ ತತ್ಸ್ವ ರೂಪೇ ಪದಾರ್ಥೇ ನಿಯುಯುಜೇ ನಿಯುಕ್ತವಾನ್

ವಿಲಕ್ಷಣಮೇಷೀಭೂತೇಂದ್ರಕರ್ತೃಕವಿಲಕ್ಷಣಕ್ರಿಯಾದರ್ಶನಾತ್

ಆಪಾತತೋ ವಿಲಕ್ಷಣಃ ಪರೋ ದೇವಃ ಕಶ್ಚಿನ್ನ ತು ಮೇ ಮೇಷ ಇತಿ

ತಾತ್ವಿಕತತ್ಸ್ವ ರೂಪಜ್ಞಾನಾಯ ವಕ್ಷ್ಯಮಾಣಪ್ರಶ್ನೇನ ಪರಂ ಪದಂ ಜ್ಞೇಯಂ

ಸ್ವಸ್ವರೂಪಂ ಕಥಯೇತಿ ಪ್ರಶ್ನೇನ ನಿಯೋಜಿತವಾನಿತ್ಯರ್ಥಃ . ಪ್ರಶ್ನಮೇವಾಹ

ಶ್ರುತಿಃ . ಕೋ ಹ ಸ್ಮೈಷ ಭವಸಿ ವ್ಯವಾಯಃ . ಹ ಇತಿ ಪೂರ್ವವೃತ್ತಾವದ್ಯೋತಕೋ

ನಿಪಾತಃ . ಸ್ಮೇತಿ ನಿರರ್ಥಕಂ . ಏಷ ಪ್ರತ್ಯಕ್ಷಃ . ವ್ಯವಾಯೋ ಜ್ಞೇಯಃ .

ವ್ಯವಪೂರ್ವಸ್ಯೈತೇರ್ಘಾ ಇೌ ರೂಪಂ . ಕಚ್ಚಿತ್ ಜ್ಞಾತುಂ ಯೋಗ್ಯಸ್ವ ಮಸಿ .

ನಾವಾಯೋ ಮ ಇಹ ಶಶ್ವದಸ್ತಿ . ಮೇ ಮಮ ಶಶ್ವದಿತಿ ಧ್ರುವಾರ್ಥಂ ಆವಾಯೋ

ಜ್ಞಾನಂ

ನಾಸ್ತಿ ಕಸ್ತ್ವಮಿತಿ . ದೃಶ್ಯಮಾನೇ ಮೇಷಸ್ವರೂಪೇ ಕಥಮೇವಂ ಸಂಶಯ ಇತಿ

ಚೇತ್ . ತತ್ರಾಹ . ಸುಶೇವಮಿಚ್ಛಂಕ್ರಮಸಿ . ಶೋಭನಮೇವ ಚಂಕ್ರಮಣಂ

ಕರೋಷಿ . ಪ್ರಪಶ್ಯನ್ ಇತ್ಥಾ ನ ಕಶ್ಚೋರಣಮಾಚಚಕ್ಷೇ .. 2..

ಇತ್ಥಾ ನ . ಹರಥಮಿವ . ನಕಾರ ಇವಾರ್ಥಃ . ಕೋ ವಾ ಇತ್ಥಂ ಕ್ರಮಮಾಣಂ

ಪ್ರಪಶ್ಯನ್ ಉರಣಂ ಮೇಷಂ ಆಚಚಕ್ಷೇ . ಉಕ್ತವಾನ್ . ದೃಷ್ಟವಾನ್ ವಾ . ಇತ್ಥಂ

ಕ್ರಮಮಾಣ ಉರಣೋ ನ ಕೇನಚಿದ್ಧೃಷ್ಟ ಇತಿ ಭಾವಃ ಕ್ರಮೇಣ ವೈಲಕ್ಷಣ್ಯಮೇವಾಹ

ನೇಮಾಮಸ್ವಕ್ಷದಿದುದಸ್ಯಮಾನಃ . ಇಮಾಂ ಪೃಥಿವೀಂ ಉದಸ್ಯಮಾನಃ . ಇತ್ ಏವಾರ್ಥೇ .

ಕೂರ್ಧನೇವ ನ ಅಸ್ವಕ್ಷತ್ ನ ಸ್ವಶತೀತಿ ಲಕಾರವ್ಯತ್ಯಯಃ . ನೈತಾವತಾ ವೈಲಕ್ಷಣ್ಯಮತ ಆಹ . ಕೋ ಅದ್ಧಾಮೂಮಭಿಚಂಕ್ರಮೀತಿ . ಅದ್ಧಾ ಸಾಕ್ಷಾತ್ . ಅನೇನೈವ ಶರೀರೇಣ . ಅಮೂಂ ದ್ಯಾಂ . ಕಃ ಅಭಿಚಂಕ್ರಮೀತಿ ಅಭಿಕ್ರಾಮತಿ . ಪ್ರಶ್ನಮುಪಸಂಹರತಿ . ತದಿಚ್ಛಾಧಿ ಯೋ ಅಸಿ ಸರ್ವವಿತ್ತಮಃ . ತತ್ ತಸ್ಮಾತ್ ಶಾಧಿ . ಇದಿತ್ಯನರ್ಥಕಂ . ಶಿಕ್ಷಯ ಯಸ್ವಂ ಸರ್ವವಿತ್ತಮಃ ಸರ್ವಜ್ಞತಮಃ ಅಸಿ ತತ್ಸ್ವರೂಪಂ ಕಥಯೇತಿ ಭಾವ . ಅಕಯನೇನಿಷ್ಟ ಸಭಾವ್ಯತೇ . ತನ್ನಾ ಭವತ್ವಿತ್ಯಾಹ . ನ ತ್ವಾಶ್ವವದ್ಭಹ್ಮ ರಿಷಾ ಮಯಸ್ವಿ .. 3..

ಮಯಸ್ವಿ ತೇಜಸ್ವಿ ಬ್ರಹ್ಮ ಬ್ರಾಹ್ಮಣ್ಯ ರಿಷಾ ಕ್ರೋಧನ ತ್ವಾ ತ್ವಾ ನ ಅಶ್ವವತ್ ನ ಅಶ್ನೋತಿ ನ ವ್ಯಾಪ್ನೋತ್ . ಅಸ್ಮದೀಯಕ್ರೋಧವ್ಯಾಪಾಗವಿಪಯಾ ಮಾ ಭೂದಿತ್ಯಭಿಪ್ರಾಯಃ .

ಕುತಸ್ತವೈವ ಬಲಮತ ಆಹ . ಇಂದ್ರೋ ನೃಚಕ್ಷಾ ವೃಷಭಸ್ತುರಾಪಾಟ್ .

ಇಂದ್ರ ಪರಮೇಶ್ವರ ನೃಚಕ್ಷಾ ಸರ್ವಜಗತ್ಕರ್ಮನಾಕ್ಷೀ ವೃಷಭ

ಕಾಮಪ್ರದಸ್ತುರಪಾಟ್ ತುರ ಪರಬಲ ಸಹತ ಅಭಿಭವತೀತಿ ಸಹೇ ಛಂದಸೀತಿ ಣ್ವಿ . ಪ್ರಸಾನಹಿಸ್ತಪಸಾ ಮಾ ವಿಚಕ್ಷೇ . ಪ್ರಸಾನಹಿ ಪ್ರಸಹನಶೀಲ . ತಪಸಾ ಉಪಲಕ್ಷಣೇ ತೃತೀಯಾ . ಮಾ ಮಾ ವಿಚಕ್ಷ ಪಶ್ಯತಿ . ಅತ ಸತ್ಯಮಕಥಯತ ಈಶ್ವರಾದ್ಭಯಮಪ್ಯಾಹ . ಸ ಇಹೇವೋ ಋತಪ್ರನ್ವಯಂತಂ . ಇತ ಏವಾರ್ಥೇ . ಸ ಇತ

ಸ ಏವ ದೇವ ಋತ ಸತ್ಯ ಅನು ಲಕ್ಷೀಕೃತ್ಯ ಅಯಂತ ಅಗಚ್ಛಟ ಸತ್ಯೇನ ಪಥಾ ಅಗಚ್ಛಂತ ಸತ್ಯಮಬ್ರುವಾಣಮಿತಿ ಯಾವತ್ .

ಪ್ರಭೀಮಕರ್ಮಾ ತವಸೋಽಪವಿದ್ಧಾತ್ .. 4..

ಅಪವಿದ್ಧಾತ್ ಕ್ಷಿಪ್ತಾತ್ ತವಸೋ ವಕ್ತ್ರಾತ ಪ್ರಭೀ ಪ್ರಕೃಷ್ಣ ಭಯ

ಮಾ ಅಕ ಕಾರ್ಷೀತ್ . ಪ್ರಷ್ಟವ್ಯಮಾಹ . ಕುಹೇವ ಮಾವಶಮಿತೋ ನಯಾತ್ಯೈ .

ಕುತ್ರೇವ ಮಾ ಮಾ ಅವಶಾ ಇತ ಅಸ್ಮಾತ್ ಸ್ಥಾನಾತ್ ನಯಾತ ನಾಯಸಿ . ಕಿಂ

ಚ . ಕುಹೇವ ತೇ ಚಿತ್ರತಮಪ್ರತಿಷ್ಠಾ . ಸ್ಪಷ್ಟಂ . ಈದೃಕ್ಷಷ್ಟೇ

ಕಾಯವಾಜ್ಮನಾನಿರ್ನಿಷವಿತಮೀಶ್ವರ ಸ್ಮರತಿ . ಕುಹಾಚಿದೇಷ ಸ್ವಪಿತಾ ಪಿತಾ ನಃ .

ಏಷ ಮಾನಸಪ್ರತ್ಯಕ್ಷಾ ನ ಪಿತಾ ಈಶ್ವರ ಕುಹಾಚಿತ್ ಕುತ್ರ ಸ್ವಪಿತಾ ಸ್ವಪಿತಿ .

ಯೋ ನ ವೇದ ನ ಹೃತ ಹರಂತಂ .. 5..

ಯ ಹೃತ ಮಾ ನ ವೇದ ನ ವಾ ಹರಂತ ವದತ್ಯನ್ವಯ . ಕಿಂ ಚ ಇತರ

ಪ್ಯಾತನ್ಮನಿಷವಿತಾ ದೇವಾ ನ ಮತ್ಸಹಾಯಾ ಇತ್ಯಾಹ . ಪ್ರತ್ಯಜ್ಞಾ ಜ್ಞಾಜ್ಞಿರಾ

ಚ ನೇಹ . ಪಂಚಸು ದಿಕ್ಷು ತತ್ರ ತತ್ರ ವರ್ತಮಾನಾ ಪ್ರಾಣಪಂಚಕಾ-  
ಧಿಷ್ಟಾತಾರೋ ದೇವಾ ಲಕ್ಷ್ಯಂತ . ಇತರಾ ಚತ್ಯಂತೇಷು . ಸರ್ವತ್ರ ಸಪ್ತಮ್ಯುರ್ಧೋಃ  
ಬೋಧ್ಯ . ವರ್ತಮಾನಾ ಇತಿ ಚ ಶೇಷ . ತೇಽತ್ರ ದೇವಾ ಅಪಿ ಕಿಂ ನೇಹ ಸಂತಿ .  
ಪಕ್ಷಾಂತರಮಾಹ . ನಾಹಮೇನಾನನುಪಸ್ಥಿರದ್ಧಾ . ಏನಾ ದೇವಾನ್ . ಜದ್ವಾ ಸತ್ಯೇನ

ಅಹ ನೋಪತಸ್ಥಿ ನೋಪಸ್ಥಾತಾ ಇತಿ ನ . ಅಪಿ ತು ಉಪಸ್ಥಾತವ . ಕಿಂ ಚ .  
ನ ಮಾಮಿಮೇ ನೂನಮಿತ್ಥಾ ಪಥೋ ವಿದುಃ . ನೂನ ನಿಶ್ಚಿತೋಽಯಮರ್ಥ . ಇಮೇ  
ದೇವಾ

ಮಾ ಇತ್ಥಾ ಇತ್ಥಭೂತ ನ ವಿದು . ಯೇ ಮಾ ನ ಯಂತಿ ಮಿಥು ಚಾಕಶಾನಾಃ .. 6..  
ಯೇ ಪಥೋ ಮಾರ್ಗಾತ್ ಮಾ ಮಾ ನ ನಯಂತಿ . ಕೀದೃಶ ಮಿಥು ಮಿಥ  
ಚಾಕಶಾನಾ

ಭಾಸಮಾನಾ . ಅತ ಪರಮಿಂದ್ರಮ್ಯ ಮೇಷವೇಷಧಾರಿಣ ಪ್ರತಿವಚನಮುಪಕ್ರಮತೇ

ಪರಃ ಸ್ಮಿಯಾನೋ ಅವಿವರಸ್ಯ ಶೂಕಂ . ಪರ ಇಂದ್ರ ಸ್ಮಿಯಾನ ಹಸನ್ ಅಸ್ಯ  
ಮೇಧಾತಿಥೇ

ಶೂಕ ಶಂಕಾ ಅವಿವ ವಿವೃತವಾನ್ . ಕಿಂ ಸೀಮಿಚ್ಚರಣಂ ಮನ್ಯಮಾನಃ . ಸೀಮಿತಿ  
ನಿರರ್ಥಕೋ ನಿಪಾತ . ಇತ್ ಪ್ರಶ್ನೇ . ಕಿಂ ಶರಣ ರಕ್ಷಕ ಮನ್ಯಮಾನ ಅಸೀತಿ  
ಶೇಷ . ಇತ್ಥಂಭೂತಸ್ತ್ವಂ ಕಿಂ ಶರಣ ಮನ್ಯಸ ಇತ್ಯರ್ಥ . ಪುನರಿಂದ್ರ

ಆಹ- ನ ಹ ತ್ವಾಹಮಪ್ರಣೇಯ ಸ್ವವಿಷ್ಣಾಮಿತ್ಥಾ ಜಹಾಮಿ ಶಪಮಾನಮಿನ್ನು .. 7..  
ಹೇತ್ಯೈತಿಹ್ಯಾರ್ಥ . ತ್ವಾ ತ್ವಾ ಸ್ವವಿಷ್ಣಾ ಸ್ವಸ್ಥಾನ ಅಪ್ರಣೇಯ ಅಪ್ರಾಪಯ್ಯ ಇತ್ಥಾ

ಇತ್ಥಭೂತ ಅಜ್ಞಾನಪಂಕನಿಮಗ್ನ ನ ಜಹಾಮಿ ಶಪಮಾನಮಿನ್ನು ಶಪಮಾನಮಪಿ .  
ತಥಾ ಚ ತ್ವಾಮಜ್ಞಾನಪಂಕಾದುದ್ಧೃತ್ಯ ಸ್ವಸ್ಥಾನಮಾತ್ಮಸ್ವರೂಪ ಯಾವನ್ನ

ಪ್ರಾಪಯಾಮಿ ತಾವನ್ನ ತ್ವಾ ಮುಂಚಾಮೀತಿ ಫಲಿತೋರ್ಥ . ತದಿಚ್ಛಾಧಿ ಯೋ ಅಸಿ  
ಸರ್ವವಿತ್ತಮ ಇತ್ಯಸ್ಮೋತ್ತರಮಾಹ . ಅಹಮಸ್ಮಿ ಜರಿತ್ಯಣಾಮು ದಾವಾ . ಅಹ ಉ  
ಇತಿ

ನಿಶ್ಚಯೇ . ಜರಿತ್ಯಣಾ ಯಜಮಾನಾನಾ “ಜರಿತಾ ವೈ ಯಜಮಾನ” ಇತಿ  
ಶ್ರುತೇ . ದಾವಾ ದಾತಾ ಫಲಸ್ಯೇತಿ ಶೇಷ . ಅಸ್ಮಿ ಭವಾಮಿ . ಯಾಗಾದಿಫಲ-  
ಪ್ರದೋಹಮೇವ . ಅಹಮಾಶಿರಂ . ಸೋಮಸನ್ಕಾರಕ ಪಯ ತದಪ್ಯಹಮೇವ .

ಅಹಮಿದಂ ದಧಗ್ವಾನ್ . ಇದ ಹವಿ ದಧಗ್ವಾನ್ ದಾಹಕ . ಏತಸ್ಯ ಹವಿಷೋ  
ದಾಹಕಶ್ಚಾಹಮೇವೇತ್ಯರ್ಥ . ಕಿಂ ಚ . ಅಹಂ ವಿಶ್ವಾ ಭುವನಾ ವಿಚಕ್ಷನ್ನಹಂ  
ದೇವಾನಾಮಾಸನ್ನವೋಽದಃ .. 8..  
ವಿಶ್ವಾ ಭುವನಾನಿ ವಿಶ್ವೇಷಾ ಭುವನಾನಾ ವಿಚಕ್ಷನ್ ಸಾಕ್ಷೀ ಸನ್ನಹ ದೇವಾನಾ

ಆಸನ್ ಆಸ್ಯೇ ಅವ ಅನ್ನಾದ್ಯ ಅದ ದದಾಮಿ . ಕುಹೇವ ತೇ ಚಿತ್ರತಮಪ್ರತಿಷ್ಠಾ  
ಇತ್ಯಸ್ಯೋತ್ತರಮಾಹ . ಮಮ ಪ್ರತಿಷ್ಠಾ ಧ್ರುವ ಆಂಡಕೋಶಾಃ . ಭುವ ಉತ್ಪಾದಕಸ್ಯ  
ಮಮ ಆಂಡಕೋಶಾ ಬ್ರಹ್ಮಾಂಡಾನಿ ಪ್ರತಿಷ್ಠಾ “ತತ್ಸೃಷ್ಟ್ವಾ” ಇತಿ ಶ್ರುತೇ .

ವಿ ಚೈಮಿ ಸಂ ಚ ಹಿ ನು ಯೋ ವಿರಶ್ವೀ . ಯೋಽಹ ವ್ಯೇಮಿ ವಿಯುಕ್ತೋ ಭವಾಮಿ  
ಸಮೇಮಿ ಸಂಗತಶ್ಚ ಭವಾಮಿ ಸಸಾರೇಽಸ್ಮಿನ್ ವಿರಶ್ವೀ ವಿವಿಧ ರಪತಿ ಶಬ್ದ  
ಕರೋತೀತಿ ವಿರಶ್ವೀ ರಪಧಾತೋ ಶಿನಿನ್ . ಶಬ್ದವಾನ್ ವೇದಪ್ರವಕ್ಷೇತಿ ಯಾವತ್ .  
ಅಹ ನ್ವಹಿ ಪರ್ವತೇ ಶಿಶ್ರಿಯಾಣಂ . ನು ಇತಿ ನಿಶ್ಚಯೇ . ಅಹಮೇವ ನಾನ್ಯ .  
ಅಹಿ ವೃತ್ರಾಸುರ ಪರ್ವತೇ ಶಿಶ್ರಿಯಾಣ ಪರ್ವತಾಶ್ರಿತ ಅಹನಂ . ಉಗ್ರೋ ನ್ವಹಂ  
ತವನಾವಸ್ಯುರದ್ಧಾ .. 9..

ಉಗ್ರ ಕ್ರೂರಕರ್ಮಾ ನು ನಿಶ್ಚಿತ ಅಹಮೇವ . ತವಸಾ ವಜ್ರೇಣ ಅದ್ಧಾ ನಿಶ್ಚಿತಂ .  
ಅವಸ್ಯು ಅನ್ನೇಚ್ಚ . ಐಶ್ವರ್ಯೇಚ್ಚುರಿತಿ ಯಾವತ್ . ಸೋಽಪ್ಯಹಮೇವ .  
ಪ್ರವಂಕ್ಷಣಾನಭಿದಂ ಪರ್ವತಾನಾಂ . ಪ್ರವಂಕ್ಷಣಾನ್ ಪಕ್ಷಾನ್ ಪರ್ವತಾನಾ ಅಭಿದ  
ಭೇದಿತವಾನಸ್ಮಿ . ಯತ್ನೀಮಿಂದ್ರೋ ಅಕರೋದನೀಕೈಃ . ಯತ್ ಪುರುಷಸಾಧ್ಯ  
ಕರ್ಮೇಂದ್ರ

ಅನೀಕೈ ಅಕರೋತ್ತತ್ ಅಹಮೇವಾಕರವಮಿತಿ ವಾಕ್ಯಶಷ . ಸೀಮಿತಿ ನಿರರ್ಥಕೋ  
ನಿಪಾತ .

ಕೋ ಅದ್ಧಾ ವೇದ ಕ ಇಹ ಪ್ರವೋಚತ್ . ಅದ್ಧಾ ಸತ್ಯ ಮಮ ಸ್ವರೂಪಮಿತಿ ಶೇಷ .  
ಕೋ ವೇದ ಕ ವೇತ್ತಾ . ಕೋ ವಾ ಪ್ರವಕ್ತಾ .

ಕೋ ಅಶ್ವವದಭಿಮಾತಿಂ ವಿಜಘ್ನುಷ .. 10..

ಕಿಂ ಚ ಅಭಿಮಾತಿ ಅರಿಸೈನ್ಯ ವಿಜಘ್ನುಷ ಹತವತೋ ಮಮ ಮಾಮಿತ್ಯರ್ಥ . ಕ  
ಅಶ್ವವತ್ ಕ ಅಶ್ನೋತ್ . ಮಯಿ ವ್ಯಾಪಕತಾ ಕರ್ತುಂ ನ ಕೋಽಪಿ ಸಮರ್ಥ ಇತ್ಯರ್ಥ

ಕೋ ಮೇ ಅವೋ ದಾಶುಷೋ ವಿಷ್ಟ್ವ ಗೂತೀರಿತ್ಥಾ ದದಶ್ರೇ ಭುವನಾಧಿ ವಿಶ್ವಾ .  
ಅವೋಽನ್ನ

ದಾಶುಷೋ ದತ್ತವತ ಮೇ ಊತೀ ಶಕ್ತೀ ವಿಶ್ವಾ ಭುವನಾನ್ಯಧಿ . ಅಧಿರೀಶ್ವರ ಇತಿ  
ಕರ್ಮಪ್ರವಚನೀಯತಾ . ಸರ್ವೇಷು ಭುವನೇಷು ಕ ದದಶ್ರೇ ಕ ದದರ್ಶ . ಕಿಂ  
ಚ . ರೂಪಂರೂಪಂ ಜನುಷಾ ಬೋಭವೀಮಿ . ಜನುಷಾ ಶರೀರಗ್ರಹಣಮತ  
ರೂಪರೂಪ

ಅನೇಕರೂಪ ಬೋಭವೀಮಿ ಭವಾಮಿ ಶುದ್ಧಸ್ಯ ತವ ಕಥ ಶರೀರಗ್ರಹಣಮತ ಆಹ

ಮಾಯಾಭಿರೇಕೋ ಅಭಿಚಾಕಶಾನಃ .. 11..

ಅನೇಕಾಭಿವಿಚಿತ್ರಶಕ್ತಿಮಿರ್ಮಾಯಾಭಿ ಏಕೋಽಪಿ ಅಭಿತ ಚಾಕಶಾನ ಭಾಸಮಾನ

ಮಾಯಾಪ್ರತಿಬಿಂಬಿತ ಇತಿ ಯಾವತ್ . ಕಿಂ ಚ . ವಿಶ್ವಂ ವಿಚಕ್ಷೇ ಯಮಯನ್ನಭೀಕ .  
ಅಭೀಕೋ ನಿರ್ಭಯ ವಿಶ್ವ ಯಮಯನ್ . ಅಂತರ್ಯಾಮಿಸ್ವರೂಪೇಣ  
ಅಧಿತಿಷ್ಠನ್ .

ವಿಚಕ್ಷೇ ಪಶ್ಯಾಮಿ . ಕಿಂ ಚ . ನೇಶೇ ಮೇ ಕಶ್ಚ ಮಹಿಮಾನಮನ್ಯಃ . ಮಹಿಮಾನ  
ಪ್ರಾಪ್ತುಮಿತಿ ಶೇಷ . ಸ್ವಷ್ಟಂ . ಕಿಂ ಚ . ಅಹಂ ದ್ಯಾವಾಪೃಥಿವೀ ಆತತಾನೋ  
ಬಿಭರ್ಮಿ ಧರ್ಮಮವಸೇ ಜನಾನಾಂ .. 12..

ದ್ಯಾವಾಪೃಥಿವೀ ಆತತಾನಸ್ತನ್ನಹ ಜನಾನಾ ಅವಸೇ ಜನಾನಾ ಅವಿತು  
ಧರ್ಮಂ ಮಹಾವೀರಂ ಯಜ್ಞಶಿರೋ ಬಿಭರ್ಮಿ . ಇದಮುಪಲಕ್ಷಣಂ .  
ಕರ್ಮಮಾರ್ಗಪ್ರವರ್ತನೇನಾಪಿ ಲೋಕರಕ್ಷಕ ಇತಿ ಫಲಿತೋಽರ್ಥ .

“ಆಹುತ್ಯಾಪ್ಯಾಯತೇ ಸೋಮ” ಇತ್ಯಾದಿಸ್ಮೃತೇ . ಅಹಮು ಹ ಪ್ರವತಿಂ  
ಯಜ್ಞಿಯಾಮಿಯಾಂ . ಅಹ ಉ ಹ ಯಜ್ಞಿಯಾ ಪ್ರವತಿ ಯಜ್ಞಸಬಂಧಿನ  
ಕಾಮಮಹಮಿಯಾಂ .

ಕರ್ಮಫಲಪ್ರದೋಽಪ್ಯಹಮೇವೇತಿ ಭಾವ . ಅಹಂ ವೇದ ಭುವನಸ್ಯ ನಾಭಿಂ .  
ತ್ಯೈಲೋಕ್ಯವರ್ತಿಪದಾರ್ಥಮಾತ್ರ ನಾಭಿಪದೇನೋಪಲಕ್ಷ್ಯತೇ . ಆಪಿಃ ಪಿತಾ  
ಸೂರಹಮಸ್ಯ ವಿಷ್ವಜ್ಞಃ . ಆಪಿ ಪಿತಾಮಹ ಪಿತಾ ಜನಕ ಸೂರ್ಮಾತಾ ಅಹಮೇವ  
ಅಸ್ಯ

ವಿಶ್ವಸ್ಯ . ಕಿಂ ಚ . ಅಹಂ ದಿವ್ಯಾ ಆಂತರಿಕ್ಷ್ಯಾಸ್ತುಕಾ ವಹಂ .. 13..

ದಿವ್ಯಾ ಆಂತರಿಕ್ಷ್ಯಾಶ್ಚ ತುಕಾ ಬಿಂದೂನ್ ಅಹ ವಹ ವಹಾಮಿ . ಲಕಾರವ್ಯತ್ಯಯ  
ಅಡಾಗಮಾಭಾವಶ್ಚ ಛಾಂದಸ . ವೃಷ್ಟಿಕರ್ತಾಪ್ಯಹಮೇವೇತ್ಯರ್ಥ . ಅಹಂ  
ವೇದಾನಾಮುತ ಯಜ್ಞಾನಾಮಹಂ ಛಂದಸಾಮವಿದಂ ರಯೀಣಾಂ . ಸರ್ವತ್ರ  
ಕರ್ಮಣಿ

ಷಷ್ಟೀ ಅವಿದ ವೇದ್ಮಿ . ಅಹಂ ಪಚಾಮಿ ಸರಸಃ ಪರಸ್ಯ ಯದಿದೇತೀವ ಸರಿರಸ್ಯ  
ಗವ್ಯೇ .. 14..

ಪರಸ್ಯ ಸರಸ ಸಮುದ್ರಸ್ಯ ಮಧ್ಯೇ ಯತ್ ಇತ್ ಉದರ್ಥೇ . ಉದೇತೀವ . ಉದಯ  
ಬಡಬಾನಲಸ್ವರೂಪೇಣ ಉದಯ ಪ್ರಾಪ್ನೋತೀತಿ ಯಾವತ್ . ತತ್ ಬಡಬಾನಲಸ್ವರೂಪ  
ತೇಜ

ಅಹಮೇವ ಸನ್ ಸರಿರಸ್ಯ ಸಲಿಲಸ್ಯ ಕರ್ಮಣಿ ಷಷ್ಟೀ ಸಲಿಲಮಹಮೇವ ಪಚಾಮಿ

ಅಹಮಿನ್ನು ಪರಮೋ ಜಾತವೇದಾ ಯಮದ್ವರ್ಯುರಭಿಲೋಕಂಪೃಣೈಧೀತ್ .  
ಅಹಮಿನ್ನು

ಪರಮ ಪವಿತ್ರತಮೋ ಜಾತವೇದಾ ಅಗ್ನಿ ಯ ಜಾತವೇದಸ ಅದ್ವರ್ಯು  
ಅಭಿಲೋಕಂ ಪೃಣಾ



ಲೋಕಪೃಣಾಮಿಷ್ಟಕಾಮಭಿ ಲಕ್ಷೀಕೃತ್ಯ ಅಧ್ವರ್ಯು ಐಧೀತ್ ಸಮಿದ್ಧ ಚಕಾರ .  
ಯಮನ್ವಾಹ ನಭಸೋ ನ ಪಕ್ಷೀ ಕಾಷ್ಠಾ ಭಿಂದನ್ ಗೋಭಿರಿತೋಽಋತೋಮುತಶ್ಚ  
.. 15..

ಯಮಧ್ವರ್ಯುಮನು ಲಕ್ಷ್ಮೀಕೃತ್ಯ ನಭಸೋ ನ ಪಕ್ಷೀ ನಭಸ ಪಕ್ಷೀವ  
ನಕಾರ ಇವಾರ್ಥೇ ಗೋಭಿರ್ವಾಗ್ನಿ . ಇತ ಅಮುತಶ್ಚ ಕಾಷ್ಠಾ ದಿಶ ಭಿಂದನ್  
ಅನ್ವಾಹ ಶಸತಿ . ಹೋತೇತಿ ಶೇಷ . ಅಹಮು ಯನ್ನಪತತಾ ರಥೇನ ದ್ವಿಷಡಾರೇಣ  
ಪ್ರಧಿನೈಕಚಕ್ರಃ . ಅಹ ಉ . ದ್ವಿಷಡಾರೇಣ ದ್ವಾದಶಾರೇಣ ದ್ವಾದಶಮಾಸಾತ್ಮಕೇನ  
ಸಂವತ್ಸರರೂಪೇಣ ಅಂತರಿಕ್ಷೇಽಪಿ ಅಪತತಾ ರಥೇನ ಪ್ರಧಿನಾ ಚಕ್ರಧಾರಯಾ  
ಉಪಲಕ್ಷಿತೇನ ಯನ್ ಗಚ್ಛನ್ ಯ ಸೋಽಹಮೇವೇತ್ಯನ್ವಯ . ಕೀದೃಶೋಽಹ  
ಏಕಚಕ್ರ . ನ ಖಲ್ವನ್ಯೋಽಹಮಿವ ಏಕೇನ ಚಕ್ರೇಣ ಯಾತಿ . ಏವ ಸೂರ್ಯರೂಪೇಣ  
ಪ್ರಸ್ತೂಯ ಚಂದ್ರರೂಪೇಣ ಸ್ತೌತಿ . ಅಹಮಿನ್ನು ದಿದ್ಯುತಾನೋ ದಿವೇದಿವೇ ತನ್ವಂ  
ಪುಪುಷ್ಯಾನಮೃತಂ ವಹಾಮಿ .. 16..

ಅಹಮವ ನಿವೇದಿವೇ ಪ್ರತಿತಿನ ತನ್ವ ಶರೀರ ಪುಪುಷ್ಯಾನ್ ಪೋಪಯನ್ ಅಮೃತ  
ವಹಾಮಿ

ಪ್ರಾಪಯಾಮಿ ಪ್ರಜಾಭ್ಯ ಇತಿ ಶಪ . ಕೀದೃಶ ದಿದ್ಯುತಾನ ಪ್ರಕಾಶಮಾನ . ಅಥ  
ವಾಯುರೂಪೇಣ ಸ್ತೌತಿ . ಅಹಂ ದಿಶಃ ಪ್ರದಿಶ ಆದಿಶಶ್ಚ ವಿಷ್ವಕ್ ಪುನಾನಃ  
ಪರ್ಯೇಮಿ ಲೋಕಂ . ಸ್ಪಷ್ಟಂ . ಅಥ ಪೃಥಿವೀರೂಪೇಣ ಸ್ತೌತಿ . ಅಹಂ ವಿಶ್ವಾ  
ಓಷಧೀರ್ಗರ್ಭ ಆಧಾಂ ಯಾಭಿರಿದಂ ಧಿನುಯುರ್ವಾಶುಪಃ ಪ್ರಜಾಃ .. 17..

ವಿಶ್ವಾ ಸರ್ವಾ ಓಷಧೀ ಅನ್ನಾನಿ . ಆಧಾ ದಧ . ದಾಶುಪ ಯಜಮಾನಸ್ಯ  
ಪ್ರಜಾ ಯಾಭಿರೋಷಧೀಭಿ ಇದ ವಿಶ್ವ ಧಿನುಯು ಪ್ರೀಣಯಂತಿ .

ಅಥ ಸಕಲಜೀವರೂಪತಾಮಾಹ . ಅಹಂ ಚರಾಮಿ ಭುವನಸ್ಯ ಮಧ್ಯೇ  
ಪುನರುಚ್ಚಾವಚಂ ವ್ಯಶ್ನುವಾನಃ . ಉಚ್ಚಾವಚ ಊರ್ಧ್ವಮಧಶ್ಚ .  
ಆಬ್ರಹ್ಮಸ್ತಂಬಪರ್ಯಂತಜೀವರೂಪೋಽಹಮೇವೇತಿ ಭಾವ . ಯೋ ಮಾ ವೇದ  
ನಿಹಿತ ಗುಹಾ

ಚಿತ್ಸ ಇದಿತ್ಥಾ ಬೋಭಬೀದಾಶಯಯೈ .. 18..

ಯೋ ಮಾ ಮಾ ಗುಹಾ ಗುಹಾಯಾಮಂತಃಕರಣ ನಿಹಿತ

ಹೃತ್ಕಮಲಾಂತರ್ವರ್ತಿನಮೇತದುಕ್ತರೂಪಾಭೇದೇನ ವೇದ ಉಪಾಸ್ತ ಸ ಇತ್ಥಾ ಇತ್ಥ  
ಆಶಯ ಯೈ ಆಶಯಿತು ಆಶಯ ಕರ್ತು ಬೋಭವೀತಿ ಭವತಿ . ಇತ್ಥಮಶಯಾ  
ಬ್ರಹ್ಮಜ್ಞಾನೀ ಮತ್ತುಯೋ ಭವತೀತಿ ಯಾವತ್ . ಚಿದಿತಿ ನಿರರ್ಥಕಂ . ಅಹಂ  
ಪಂಚಧಾ ದಶಧಾ ಚೈಕಧಾ ಚ ಸಹಸ್ರಧಾ ನೇಕಧಾ ಚಾಸಮತ್ರ . ಅತ್ರ  
ವಿಶ್ವಸ್ಮಿನ್ . ಏಷ ಸ್ಪಷ್ಟಾಂ . ಮಯಾ ತತಮಿತೀದಮಶ್ನುತೇ ತದನ್ಯಥಾಸದ್ಯದಿ  
ಮೇ ಅಸದ್ವಿದು .. 19..

ಮಯಾ ತತಮಿದಂ ವಿಶ್ವಮಿತಿ . (ಅಮು ಅಮು ಪ್ರಕಾರ) ಅಶ್ವತ ಪ್ರಾಪ್ನೋತಿ . ತತ್ ತದೇತತ್ ಮದುಕ್ತಂ . ಅನ್ಯಥಾ ಅಸತ್ ಅನ್ಯಥಾ ಸ್ಯಾತ್ . ಯದಿ ಏವ ಕಸಿ ಬ್ರಯುರಿತಿ

ಶೇಷ . ತರ್ಹಿ ತ ಅಸದ್ವಿದು . ಸ್ವಷ್ಟಂ . ನ ಮಾಮಶ್ನೋತಿ ಜರಿನಾ ಕಶ್ಚನ ನ ಮಾಶ್ನೋತಿ ಪರಿ ಗೋಭಿರಾಭಿಃ . ಕಶ್ಚಿತ್ ಜರಿತಾ ಯಜಮಾನ ಮಾ ನ ಅಶ್ನೋತಿ ನ ಪ್ರಾಪ್ನೋತಿ . “ನ ಕರ್ಮಣಾ ನ ಪ್ರಜಯಾ ಧನೇನ” ಇತಿ ಶ್ರುತೇ .

ಆಭಿಗೋಭಿವಾಗ್ಭಿ ವೇದರಿತಿ ವಾವತ್ . ನ ಮಾ ಪರಿ ಅಶ್ನೋತಿ ಪರಿಪ್ರಾಪ್ನೋತಿ . ಪರೀತಿ ಸಾಮನ್ಯಾರ್ಥಂ . ತಥಾ ಚ “ನಾಯಮಾತ್ಮಾ ಪ್ರವಚನೇನ ಲಭ್ಯ” ಇತಿ ಶ್ರುತಿಸಮಾನಾರ್ಥಮೇತತ್ . ನ ಮೇಽನಾಶ್ವಾನುತ ದಾಶ್ವಾನಜಗ್ರಭೀತ್ ಸರ್ವ ಇನ್ಯಾಮುಪಯಂತಿ ವಿಶ್ವತಃ .. 20..

ಮೇ ಮಾ ಕರ್ಮಣಿ ಷಷ್ಠೀ . ಅನಾಶ್ವಾನ್ ಅನಶನವ್ರತೀ ನ ಅಜಗ್ರಭೀತ್ . ನ ಗೃಹ್ಣಾತಿ . ದಾಶ್ವಾನ್ ದಾತಾ . ದಾನಾನಾಶಕಯೋರಪಿ “ಯಜ್ಞೇನ ದಾನೇನ ತಪಸಾನಾಶಕೇನ” ಇತಿ ಶ್ರುತ್ಯಾ ಲೋಕಪ್ರಾಪ್ತಿ ಹೇತುತ್ವಸ್ಯೈವೋಕ್ತೇ . ನ ಚಾಹಮೇಕಸ್ಮಿನ್ನೇವ ಲೋಕೇ ನಿಯತ . ಅತೋ ಜ್ಞಾನಿನ ಸರ್ವ ಏವ ಇದೇವಾರ್ಥೇ ಮಾ ವಿಶ್ವತ ವಿಶ್ವಸ್ಮಿನ್ನುಪಯಂತಿ ಉಪಗಚ್ಛಂತಿ . ಕ್ಷ ಶರಾರುಃ ಕ್ಷ ಸೃಮರಃ ಕ್ಷ ನೂರಣಃ ಸರ್ವಮಿದಂ ತ್ವತ್ತ್ವ ದಿತೋ ವಹಾಮಿ . ಶರಾರು ವ್ಯಾಘ್ರಾದಿ ಸೃಮರ ವೃಕಶ್ಚ ಕ್ಷೇತಿ ಕ್ಷಚಿತ್ ಪ್ರತ್ಯೇಕ ಉರಣ ಮೇಷ ಸರ್ವಮಿದಂ ತ್ವತ್ ತ್ವತ್ ತ್ವಚ್ಚಬ್ಧ ಅನ್ಯಪರ್ಯಾಯ . ಅನ್ಯದನ್ಯಚ್ಚ ಇತ ಅನಯಾ ದಿಶಾ ಅನೇನ ಸೃಷ್ಟಿಪ್ರಕಾರೇಣ ತಸಿಲ ಸರ್ವವಿಭಕ್ತಿಕರ್ತೋಕ್ತೇ . ವಹಾಮಿ . ಸರ್ವಮಪೀತಿ ಭಾವ . ಅತಶ್ಚ ಪುನರಪ್ಯಾಹ . ಯನ್ಮದಿಮೇ ಬಿಭೃತಿ ತನ್ಮ ಏಕಂ . ಯತ್ ಮತ್ ಮತ್ತ ಇಮೇ ವ್ಯಾಘ್ರಾದಯೋ ಬಿಭೃತಿ ಭಯ ಪ್ರಾಪ್ನುವಂತಿ . ವ್ಯಾಘ್ರಾದಿಭ್ಯೋ

ಭೂಯಾಸೋ ಬಿಭೃತಿ . ವ್ಯಾಘ್ರಾದಯೋಽಪಿ ಬಹುಭ್ಯೋ ಬಿಭೃತಿ . ಯಸ್ಮಾಚ್ಚ ವ್ಯಾಘ್ರಾದಯೋ ಬಿಭೃತಿ ಸೋಽಹಮೇವ . ತದೇತದಾಹ . ತನ್ಮ ಏಕ ತತ್ಸರ್ವಮಪಿ ಮೇ ಮಮ ಏಕಮೇವ . ಏವಮೈಕ್ಯೇ ಸ್ವಸ್ಯ ತದಪೇಕ್ಷಯಾ ವಿಶೇಷಮಾಹ . ಮೇ ತೇ ಅಕ್ಷನ್ನಹಮು ತಾನನುಕ್ಷಂ .. 21..

ತೇ ಮೇ ಮಾ ನ ಅಕ್ಷನ್ ನ ಭಕ್ಷಯಂತಿ ಅದೇರ್ಘಸ್ಯಪಥಾಲೋಪ . ಉ ಇತಿ ಅನರ್ಥಕಂ . ಅಹಮು ತಾನ್ ಅನುಕ್ಷ ಭಕ್ಷಯಾಮಿ ಅಡಾಗಮಾಭಾವ ಛಾಂದಸ . ಯತ್ತಪ್ಯಥಾ ಬಹುಧಾ ಮೇ ಪುರಾ ಚಿತ್ . ಯತ್ ಬಹುಧಾ ಮದರ್ಥ ಪುರಾ ಪೂರ್ವ ತಪ್ಯಥಾ ತಪ್ತವಾನಸಿ . ಚಿದಿತ್ಯನರ್ಥಕಂ . ತನ್ನು ಭುವೇಹ ಉರಣೋ ಬೋಭುವೇ

ತತ್ ತಸ್ಮಾದೇವ ಹೇತೋ ನು ನಿಶ್ಚಯೇನ . ಭುವೇ ಭವಾಯ ಸತ್ತಾಯೈ ಜ್ಞಾನೇನ

ತವೈವ ಸತ್ಯಸ್ವರೂಪಾವಾಪ್ತಯ ಇತಿ ಯಾವತ್ . ಉರಣೋ ಮೇಷ . ಬೋಭುವೇ ಅಭವಂ .

ಅತ ಪರಮುಪಸಹರನ್ನಾಹ . ಋತಸ್ಯ ಪಂಥಾಮಸಿ ಹಿ ಪ್ರಪನ್ನೋಽಯಸೇ ಸ ಮೇ ಋತಸ್ಯ ಸತ್ಯಸ್ಯ ಪಂಥಾನ ಪ್ರಪನ್ನೋಽಸಿ . ಸ ತ್ವ ಮೇ ಮಮ ಏಕ ಸತ್ಯಮಿತ್ ಸತ್ಯಮೇವ . ನ ತ್ವನ್ಯತ್ ಕಿಮಪಿ ಸಾಂಸಾರಿಕ ಏಹಿಕ ಪ್ರಾಪ್ನುಹಿ . ಪುನ ಶುದ್ಧ ಸ್ವಸ್ವರೂಪಮಾಹ .. 22..

ಅಹಂ ಜ್ಯೋತಿರಹಮಮೃತಂ ವಿನದ್ಧಿಃ . ನದ್ಧಿ ಬಂಧನಂ . ತದ್ರಹಿತಂ . ಸ್ಪಷ್ಟಂ . ಸ್ವವಿವರ್ತತ್ತೇನ ವಿಶ್ವಯ ಸ್ವಾಮದಮಾಹ . ಅಹಂ ಚಾತಂ ಜನಿ ಜನಿಷ್ಯಮಾಣಂ . ಜನಿ ಜಾಯಮಾನಂ . ಸ್ಪಷ್ಟಂ . ಮೇಧಾತಿಥೇ ಸ್ವಾಮದಮುಪದರ್ಶಯನ್ನಾಹ . ಅಹಂ ತ್ವಮಹಮಹಂ ತ್ವಮಿನ್ನು ತ್ವಮಹಂ ಚಕ್ಷ್ವ . ಅಹಂ ತ್ವಮೇವ . ಅಹಂ ದೃಶ್ಯಮಾನಶ್ಚೇತ್ ಪ್ರತಿಬಿಂಬವತ್ ತ್ವಂ . ತರ್ಹಿ ಕದಾಚಿತ್ ಮಮ ಮಿಥ್ಯಾಭೂತತ್ವ ಪ್ರತಿಬಿಂಬವತ್ ಸ್ಯಾದತ ಆಹ . ಅಹಂ ಚಾಹಮೇವ . ನ ಪ್ರತಿಬಿಂಬವನ್ನಿಧ್ಯಾಭೂತ ಇತ್ಯರ್ಥ . ತರ್ಹಿ ತವೈವ ಪ್ರತಿಬಿಂಬವನ್ನಿಧ್ಯಾಭೂತ ಕದಾಚಿತ್ ಸ್ಯಾದತ ಆಹ . ತ್ವಮಿನ್ನು ತ್ವಮಹಂ ಚಕ್ಷ್ವ .. ತ್ವಮಪಿ ತ್ವಮೇವ ಅಹಂ ಚೇತಿ ಚಕ್ಷ್ವ ಜಾನೀಹಿ . ವಿಚಿಕಿತ್ಸೀರ್ಮ ಋಜ್ವಾ .. 23..

ಋಜ್ವಾ ಋಜು ಸಾಂಪ್ರತ ನ ತಥಾಽಪಕ್ಷಕಪಾಯೋಽಬ್ರಹ್ಮಜ್ಞಶ್ಚೇತಿ ಮಾ ವಿಚಿಕಿತ್ನಾ ಮಾ ಸಂಶಯ ಕಾರ್ಷೀ . ಕುತ ಸಂದೇಹೇ ಸನ್ . ಮಾ ಇತ್ಯತ್ರ ಋತ್ಯಕ ಇತಿ ಹ್ರಸ್ವ .. ವಿಶ್ವಶಾಸ್ತಾ ವಿಧರಣೋ ವಿಶ್ವರೂಪೋ ರುದ್ರಃ ಪ್ರಣೇತೀ ತಮನಃ ಪ್ರಜಾಪತಿಃ . ವಿಧರಣ ಜಗದ್ವಾರಕತ್ವಾತ್ . ಪ್ರಣೇತೀ ಜಗತ್ಪ್ರಣೇತೃತ್ವಾತ್ ಅಂತರ್ಯಾಮಿಸ್ವರೂಪೇಣೇತಿ ಭಾವ . ತಮನ ಶಮನ . ಯಮಸ್ವರೂಪತ್ವಾತ್ . ಸ್ಪಷ್ಟಂ . ಹಂಸೋ ವಿಶೋಕೋ ಅಜರಃ ಪೂರಣೋ ಋತೀಯಮಾನೋ ಅಹಮಸ್ಮಿ ನಾಮ .. 24..

ಹಂಸೋ ವಿವೇಚಕತ್ವನಾಮಾನ್ಯಾತ್ ಋತೀಯಮಾನತ್ವ ಸರ್ವತ್ರ ಘೃಣಾವತ್ತ್ವೇನ ನಿರ್ಲೇಪತ್ವಂ . ಋತಿ ಸಾತ್ರಾ ಘೃಣಾರ್ಯ ಪ್ರಸಿದ್ಧ . ಋಚ್ಛತತ್ರಿಯತೇರ್ವಾ ಲ್ಯುಟ್ . ಅಹಮಸ್ಮಿ ದರಿತಾ ಸರ್ವತೋಮುಖಃ ಪರ್ಯಾರಣಃ ಪರಮೇಷ್ಟೀ ನೃಚಕ್ಷಾಃ .

ಜರಿತಾ ಯಜಮಾನ ಇತಿ ವ್ಯಾಖ್ಯಾತ ಪ್ರಾಕ . ಪರ್ಯಾರಣ ವ್ಯಾಪಕ . ನೃಚಕ್ಷಾ ಸಾಕ್ಷೀ

ಅಹಂ ವಿವಜ್ಞಹಮಸ್ಮಿ ಪ್ರಸತ್ತಾನಹಮೇಕೋ ಅಸ್ಮಿ ಯದಿದ ನು ಕಿಂಚ .. 25..

ವಿಶ್ವಜ್ಞ್ ವ್ಯಾಪಕತ್ವಾತ್ ಪ್ರಸತ್ತಾನ್ ಸಾಕ್ಷೀ . ಸ್ಪಷ್ಟಂ .

ಇತಿ ಬಾಷ್ಪಲಮಂತ್ರೋಪನಿಷತ್ .

ಇತಿ ಬಾಷ್ಪಲಮಂತ್ರೋಪನಿಷತ್ ಸವೃತ್ತಿಕಾ ಸಮಾಪ್ತಾ .

Proofread by Sunder Hattangadi

---



*bAShkalamantropaniShat with commentary*  
pdf was typeset on October 7, 2021



Please send corrections to [sanskrit@cheerful.com](mailto:sanskrit@cheerful.com)

